

محمد حسین عتقا، ایک مسئلہ، تین خطوط

محمد حسین عتقا کی دل چسپی کا ایک میدان بلوچوں کی تاریخ بھی رہا ہے انھوں نے اس سلسلے میں اپنی تحریروں اور تحقیقی زاویہ نگاہ کو سامنے لانے کے لیے اپنے عہد کے ان رسائل اور اخبارات کا انتخاب کیا جو بلوچوں میں شوق سے پڑھے جاتے تھے۔ ان میں ”بلوچی دنیا“ ملتان سر فہرست ہے۔ جس میں ان کے کئی مضامین وقفے وقفے سے شائع ہوئے۔ انہی مضامین نے انھیں اس بات کی تحریک دی کہ وہ بلوچوں کی ایک مربوط تاریخ تحریر کریں۔ لہذا ۱۹۴۸ء کے وسط میں انھوں نے اپنے اس اہم منصوبے پر کام شروع کیا اور ۲۳ سال کی مسلسل عرق ریزی کے بعد ”بلوچ قوم کے دور قدیم کی تاریخ“ کا مسودہ مکمل کر لیا۔ لیکن جب اس کی اشاعت کا معاملہ سامنے آیا تو وہ اتنی مالی استطاعت نہیں رکھتے تھے کہ اسے اپنے وسائل سے شائع کرا سکیں۔ اس سلسلے میں انھوں نے جوز بانی کوششیں کیں وہ کس قدر تھیں ان کا احاطہ کرنا ممکن نہیں ہے البتہ تحریری طور پر انھوں نے اس سلسلے میں اپنے دوستوں اور حلقہٴ احباب کو مکاتیب لکھ کر اس طرف سنجیدگی سے توجہ مبذول کرانی وہ ان کے غیر مطبوعہ مکاتیب کے ذخائر میں موجود ہے۔ اس طرز کے مکاتیب کی تعداد تین ہے جس میں سے دو خطوط انھوں نے میرٹھا خان مری ۳ کے نام تحریر کیے اور ایک خط ملک محمد پناہ ۴ کو لکھا۔ خطوط میں تحریر کیے گئے مختلف نکات کے ساتھ ساتھ بنیادی نکتہ یہی ہے کہ ان کی مذکورہ تاریخ کی اشاعت کے لیے وسائل فراہم کرنے کی تک و دو کی جائے تاکہ کتاب بروقت شائع ہو سکے اور ان کے اندیشوں کے مطابق ان کی تاریخ کے مختلف حصے چرانے لیے جائیں۔ انھوں نے بعض احباب کو اشاعت کی غرض سے مسودات کی نقول بھی فراہم کیں تاکہ مالی مدد یا اشاعت کی کوئی سہیل پیدا ہو سکے۔ مسودے کی نقول کی فراہمی کے باوجود کتاب کی اشاعت تو ممکن نہیں ہو سکی مگر انھیں یہ شک ضرور تھا کہ مختلف لوگوں نے ان کے مسودات کے بعض حصے اپنے نام سے اپنی کتابوں میں شامل کر لیے ہیں۔ ان تلخ تجربات کی روشنی میں ۱۹۷۰ء کی دہائی کے آغاز ہی سے انھیں یہ فکر دامن گیر رہی کہ طباعت میں مزید قطل ان کی محنتوں کو کسی اور کے نام بھی کر سکتا ہے۔

ان مکاتیب سے یہ حقیقت بھی سامنے آتی ہے کہ عتقا نے اپنی تمام زندگی علم و ادب صحافت و سیاست میں بہت نیک نیتی کے ساتھ والدہانہ انداز میں صرف کی لیکن ہمیشہ مالی اعتبار سے اتنے کمزور رہے کہ اپنی تحریر کردہ کتب کی طباعت کا بوجھ اٹھانے کے قابل نہ ہو سکے۔ اسی پس منظر میں اگر وہ میرٹھا خان مری اور ملک محمد پناہ کو یہ مکاتیب تحریر نہ کرتے تو شاید ان کی تاریخ ”بلوچ قوم کے دور قدیم کی تاریخ“ کی طباعت کا خواب جون ۱۹۷۴ء میں شرمندہ تعبیر نہ ہو سکتا۔

(۱)

خط بنام ملک محمد پناہ

۲۲ جنوری ۱۹۷۱ء

محترم ملک محمد پناہ سلام علیک! پچھلے دنوں گورنر صاحب سے سیوی میں ملاقات کے دوران باتوں باتوں میں میں

نے شکایت کی کہ چونکہ ریڈیو اور ٹرانسمیٹر پبلشنگ ڈیپارٹمنٹ کی میرے باب میں اب کے برسوں سے پالیسی مقاطعہ اندر ہی ہے اس لیے بلوچ اکیڈمی نے بھی یہی پالیسی اختیار کر رکھی تھی۔

ترسوں مجھے اطلاع ملی کہ دس مہینے کے طویل انتظار کے بعد ابھی جا کر میرے گلستان ادا لے بلوچی ترجمہ پر کارروائی ہونے لگی ہے، نامعلوم اس دفعہ کیٹیگ کیا اور کب کرتی ہے۔ پھر آپ کے ادارے کی میٹنگ کب ہوتی ہے۔ اور اسے چھوڑا، کافصلہ کرتی ہے پھر یہ کہ اس کے کتنے صفحے نہیں گئے اسکی لکھائی کب شروع ہوگی اور کب معاوضہ ملے ہوگا اس ست کاری سے کچھ ایسے معلوم ہوتا ہے کہ ۱۹۷۱ء کا سال غالباً ختم ہو جائے گا؟ صحیح کہ عام دستور یہی ہے مگر ملک میں بعض ایسے بھی ادیب، شاعر، مورخ ہوتے ہیں جن کی اہلیت و ذمہ داری مسلم ہوتی ہے۔ ان کے سلسلے میں یہ دستور برتنا نہیں جاتا، آپ کے ادارے کو ایسا سوچ اور فیصلہ بھی کرنا چاہئے تاکہ ادارے کے کام کاج میں قدرے تیز رفتاری پیدا ہو جائے؟ یہ تعین نہیں حقیقت ہے کہ میری فارسی دانی عامیانہ نہیں معیاری ہے اس طرح میری بلوچی شاعری بھی سو قیادہ نہیں ادا بنا ہے، پھر یہ جائزہ کیسی محض زیان وقت ہے فرض کا احساس ذمہ داری نہیں ہے یہ مستزاد کہ علم و ادب کا سرقد آئے دن کا ناقابل احترام تحریر ثابت ہو چکا ہے، میں نے بڑی کاوشوں کے بعد بلوچی زبان کا ابتدائی قاعدہ ۱۹۳۷ء سندھی، پشتو عربی اور انگریزی قواعد کی مدد سے تیار کیا تھا جس سے یہ چھاپے کے لیے مانگا گیا سو میں نے دے دیا، جائزہ کیٹیوں کے چکر میں آنے کا نتیجہ یہ نکلا کہ میرے قاعدے سے ماخوذ متعدد دوسرے قاعدے چھپے مگر میرا قاعدہ سو آج تک نہیں چھپا، یہ بھی معلوم عوام و خاص ہے کہ یہ میری تحقیق تھی جو ۱۹۵۶ء کے رسالہ بلوچی دنیا میں چھپی کہ ”نمود بلوچ ہے“ چنانچہ اسی رسالہ اور اخبار پاسان میں مجھے خوب خوب بھلا برا کہا گیا، پچھلے سال ”کوچ و بلوچ“ کے نام سے جو تاریخ چھپی ہے اس میں میری تحقیق و تدقیق کا نام تک نہیں دیا گیا حالانکہ اس میں مندرج مواد قریب قریب میرے ہی ہیں۔ ۲

سننے میں آیا ہے کہ آپ کا ادارہ لالہ ہورام کی ”تاریخ بلوچستان“ ۳۲ کلوٹ کر شائع کرنا چاہتا ہے۔ جس پر غالباً ہزاروں روپے خرچہ آجائے گا، فہم ہو تو برا قدم نہیں، قدیم کتب کو ضائع نہ ہونا چاہئے ورنہ قوم کی نئی نسل نئی آرزوں کی ۳۲ لباس نہیں اوڑھ سکے گی اور اگر آپ کے ادارے کے ارادے بھی اسی طرح کے نئے ہیں تو آپ کے علم میں آئے کہ میں نے بالکل نئی بلوچی تاریخ ۲۳ سال کی مسلسل جدوجہد اور دور رس تحقیق و تدقیق کے بعد مرتب کر لی ہے یہ بلوچی تاریخ بالکل ہی انقلابی نوعیت کی ہوگی۔ میری تاریخ کو بلا مبالغہ روئے زمین کے ممالک عرب، ایران، ترکی، بلقان، افغانستان، ہندوستان، ترکستان، روس اور چین وغیرہ کی تواریخ برعکس، اٹلی، فرانس، برطانیہ، امریکہ وغیرہ کے مورخین کیلئے چیلنج کہا جاسکتا ہے، اس میں انہی ممالک کی تواریخ اور ان کے کوئی ساڑھے تین سو تاریخی حوالہ جات ہیں ثابت یہ کیا گیا ہے کہ بلوچی حکومت ۲۶۰۰ قبل مسیح سے ۱۹۵۶ء کے بعد تک کبھی پھیل کر اور کبھی سمٹ کر مسلسل کہیں نہ کہیں قائم ضرور رہتی چلی آئی ہے یہ ہندوستان، ایران، افغانستان، ترکستان اور عربستان تو کیا بلکہ چین اور یورپ بھی سینکڑوں برس کبھی اس کے زیر نگین رہے ہیں۔ بلوچی تسلط سے مخلصی پانے کا بعض ممالک آج تک یوم نجات مناتے ہیں دنیا کی نہ صرف بعض عظیم تاریخی شخصیتیں سلاطین سپہ سالار شاعر ادیب مورخ بلوچ ہیں بلکہ روئے زمین کے ممالک میں بعض آئین، قوانین اور سائنسی ایجادات بھی بلوچ فضلہ کی تخلیقات ہیں، اس تاریخ میں بعض ازمند قدیم کی تصاویر نقشے اور آثار قدیمہ کے کتبہ جات بھی ہیں اگر وسائل مہیا ہوں تو کتنے ہی مزید ایسے کتبہ جات، تصاویر اور نقشے حاصل کئے

جاسکتے ہیں، جن کا حوالہ اس تاریخ میں پہلے سے موجود ہے، اگر آپ کے ادارے کی سمجھ میں آئے اور اصولاً یہ قرار پائے کہ اگر واقعی یہ تاریخ ایسے مواد کی ہے حامل ہے تو اسے ادارہ کی طرف سے شائع کیا جاسکتا ہے، تو ادارہ اپنے ایک دو نمائندے اس کا جائزہ لینے کیلئے مقرر کرے تو یہاں سمجھ میں ان کی رہائش و خروش کا انتظام میں کروں گا وہ مجاز ہیں کہ جس وقت تک چاہیں جس قدر گھنٹے، دن، ہفتے ہوں، اپنا فیصلہ دے کر انھیں یا اپنی رپورٹ لے جائیں یہ ان کی اپنی مرضی پر منحصر ہوگا، میں صرف اپنی تاریخ لے جانے نہیں دوں گا، خدشہ اوپر مذکور ہے، بعض امیدیں غلط اندازے کے باعث رہ بھی نہیں آتیں، مگر چونکہ یہ روئے زمین کے موجودہ ممالک اور مورخین سے متعلق ہے بعضوں کے دعاوی کے اس میں استدلال اور بعضوں کی تائید درج ہے، اس لئے اسے ان ممالک کے کونسلوں اور لائبریریوں کے ذریعے عالمگیر انداز میں پھیلایا جاسکتا ہے، اس سے اس کی تصدیق اور تائید کا قیاس کیا جاسکتا ہے، یہ بین الاقلائی ہوگا اگر آپ مجھے جواب سے سرفراز فرمائیں۔ 22-1-1971

محمد حسین عثقا مجھ

(۲)

بنام میر مٹھا خان خضر مری

۲۶ اکتوبر ۱۹۷۱ء

محترم میر مٹھا خان خضر سلام علیک! میر بھی بیٹھا بھی اور خضر بھی ہو پھر بھی کام نہ بنے تو پھر کہاں قسمت آزمائی جائیں۔ دستور یہی چلا آتا ہے کہ زندے بے قدرے ہوا کرتے ہیں، یہ غالب کی موت کے بعد ہے کہ روئے زمین میں اس کا یوم منایا جاتا ہے، ورنہ یہ چاند پر تھوک دینے کے مترادف ہوگا۔ اگر میری سیاسی خدمات کا اعتراف نہ کیا جائے جو ہر بلوچ مرد کے مقابلے میں زیادہ ہیں، میری شاعری سنو، تو آواز ڈمیرے مہمان بنو اور دیکھو اگر آج کے کسی شاعر سے کم معیار کی پاؤ تو زبان کھنچو، جشن ایران کا مشاعرہ ہی سہی سب کی نظمیں دیکھو اور میری بھی اگر کم پاؤ تو انگلیاں کٹاؤ، میں نے ایک مرتبہ اپنی نظموں کی کتابت کرائی۔ صاحبزادے نصرت علی نے خود کئی کیلئے خواب آور گولیاں کھائیں طباعت کا خرچ اس پر اٹھ گیا۔

س۔ حیراں ہوں دل کو روؤں پیٹوں جگر کو میں

سنتا ہوں کہ بڑے سرمایہ دار بن چکے ہو پونے دو کروڑ روپے کا کارخانہ نصب فرما رہے ہو خدا اور دے، ساتھ ہی یہ بھی کہ نبی بخش، زہری علی کے بعد دوسرے نمبر کا سرمایہ دار ہے۔ بغل میں رکھتے ہو جس نے پانچ ہزار روپے ایک مذہبی کتب کے لیے یہاں مجھ میں حال ہی میں دیئے ہیں۔ اگر ہو چوں کے حسب و نسب کے بارے میں میری وہ انقلابی تاریخ چھپواؤ جس میں میں نے ساڑھے تین سو شرق و مغرب کی تواریخ کی مدد سے ثابت کیا ہے کہ تیمور اور چنگیز بلوچ تھے، جنہوں نے پورے یورپ و ایشاء پر سینکڑوں برس حکمرانی کی ہے۔ فخر ایسے بلوچ حکمرانوں پر کیا جاسکتا ہے جس کی حیثیت روئے زمین کی تاریخ تسلیم کرتی ہے۔ چاکر اور نصیر خان تو ہم بلوچوں تک محدود ہیں۔ گالیاں میں نے کھائیں کہ لکھا کہ نرود اور حضرت ابراہیم بلوچ تھے۔ فائدہ میر گل خان نصیر نے اٹھایا کہ ایسے یار اور احباب رکھتا ہے جو ”کوچ و بلوچ“ اسے چھپوا دیتے ہیں، ورنہ میں کہ جس کے یار و احباب ”وہ ہم سے بھی زیادہ خستہ و ستم نکلے“ کہ مصداق ہیں میری عمر باقی کیا رہ گئی ہے، ایسا نہ ہو کہ یہ تاریخ نہ جائے میری سیاسی خدمت مقامی ہے مگر یہ تاریخی خدمت بین الاقلائی ہے جو بلوچ کو امتیازی شہرت کا تاج پہنائے گی، میری اس تاریخی

تحقیق کو اگر کوئی رد کر سکا تو میں اپنی جائیداد سے تادان بھرنے کے لیے تیار ہوں آج پیشگی کوئی مجھ سے اسنا مپ کروالے میں پی آئی ڈی سی کا ایک تسلیم شدہ ایجنٹ ہوں آج بھی میرے نام چار ونگین ڈوسٹن کوئٹہ بالی ٹرک سپر نڈ اور کوئٹہ میں ہے انہیں بہت بہت بدھایا بھی جاسکتا ہے یہ خرید کر رکھیں صاحب جو خاص چنگیزی قبیلہ ہے۔ تاریخ کے اس خرچ میں کٹوا سکتے ہیں۔ اتوار آؤ اور یہ تاریخ بھی دیکھ جاؤ۔ اگر تلی نہ ہو تو مد نہ کرو، تاریخ جتہ جتہ بھی نہیں جاسکتی پھر مار بھی کھا چکا ہوں اس لیے یہ ثابت کرنے کہ کہتا ہوں سچ کہ جھوٹ کی عادت نہیں مجھے، تین غزل اردو، فارسی، بلوچی منسلک ہیں کہ اندازہ ہو خیل ثریا کی ہے کہ ثریا، کوئی حال پراساں ہو تو سلام

شام کو رنگ شفق ایسے کھلا ہوتا ہے

محمد حسین عتقا مجھ

محترم ملک محمد پناہ ایڈیٹر نوائے وطن کو گورنر کے انٹرویو پر تبصرہ بھیجے کا وعدہ کیا گیا، گلستان کا پوچھا گیا اور کہ بلوچ اکیڈمی اگر میری تاریخ چھاپے تو میں، جشن ایران کی قلم یا کوئی اور غزل درکار ہو اور دو فارسی بلوچی تو ارسال کر دوں گا۔

(۳)

بنام میر بیٹھا خان خضر مری

تاریخ نداد

محترم میر بیٹھا خان خضر سلام علیک! آپ کا خط ملا حالانکہ آپ بہ نئس نفیس خود متوقع تھے، میر غلام سرور خان ڈوکی! بھی یہاں تھے۔ وہ عشائیہ میں مجھے مل چکے ہیں۔ سنا ہے کہ چٹھی آدھی ملاقات ہوئی ہے مگر یہاں تو پچیسواں حصہ بنا، آتے جاتے تو چھ روپہ خرچ آتا، خط لکھا تو بیس پیسے، کہا جاتا ہے کہ مقبور مسلمان کو قبر میں ایک در پچھتا ہے جس میں سے وہ بہشت کی سیر کیا کرتا ہے۔ رکھی صاحب ۲ کو خط لکھتے ہوئے کچھ ایسی بات ہو گئی ہے۔ مدفون تاریخ کے لیے امید کا دریچہ کھل گیا ہے۔ جس میں سے طباعت کی جنت کی سیر واقعی کی جا رہی ہے۔

بات یوں ہوئی کہ ایک صاحب نے تجویز کی کہ جیسے میں نے بعض دوسروں سے اس تاریخ کی طباعت کے خرچ کے لئے کہا ہے، میر ابراہیم خان ریکی سے بھی کہوں وہ نئی الطبع ہونے کے ساتھ ساتھ سیاسی و علمی بزرگوں کو شکور کرنے کا جذبہ بھی رکھتے ہیں، براہ راست خطاب و سوال کر رہا ہوں خدا کے کام عجیب ہیں۔

یہاں خان قلات کو نہیں آغا عبد الکریم خان ۳ کو نہیں اور یوسف اعظم کے جانشین میر یوسف علی گسی ۳ کو نہیں بلکہ آب حیات کا یہ گھونٹ ریکی صاحب کو عطا ہو، نواب حبیب اللہ خان آف خاران ۵ نے نسیم مجازی کو دس ہزار روپے دے کر تاریخ معظم علی چھپوائی جس کا بلوچ اور بلوچستان سے کوئی سروکار نہیں۔ میر صاحب بھائی مرحوم ۶ نے اس کو بیس ہزار روپے دے کر اخبار ”کوہستان“ نکلوا یا جس کا بلوچستان سے کوئی دور کا واسطہ نہیں۔ میرے نام جو اخبار منظور کیا ہے جس کا نام میں نے اپنی تاریخ کی رعایت سے ”توران“ لے رکھا ہے۔ پیسہ نہیں کہ شائع کروں اور فخر کا سرو تڑ دوں چاہے سرکاری یا غیر سرکاری کسی بھی ادارے سے بات ہو، کسی کے پاس دل ہے تو قلم نہیں۔ اگر قلم ہے تو فن نہیں۔

میرا مقصد طباعت تاریخ ہے طلب زر نہیں۔ چاہو تو مجھے کاتب دلاؤ اور پھر کتاب خود چھپواؤ اور اگر یہ سب کام

میرے ذمے لگاؤ تو میرے اندازہ میں اس کے لیے پانچ چھ ہزار روپے کی ضرورت ہوگی کسی پریس سے اس کا محاسبہ کرایا جاسکتا ہے، اور بہتر زمانہ پریس ہے جس میں بلاک سازی بھی ہے۔ میری اس تاریخ کی غالباً ۲۰/۸x۳۰ سائیز کی چالیس کاپیاں ہوں گی جس کی کتابت فی کاپی بیس روپے اور طباعت ہزار کے لیے فی کاپی پندرہ روپے اور کاغذ دو روپیہ فی کاپی کوئی چالیس روپے فی رم ہوگا کہ یہ اخبار نہیں کتاب ہے۔

فٹو، بلاک، چھپائی، سٹیشنل کاغذ،	800.00=20x40	کتابت
جلد بندی وغیرہ پر ہزار روپے سے اوپر	600.00=15x40	طباعت
خرچ آئے گا۔	3200.00=40x80	کاغذ
	4600.00	

تاریخ کے سلسلے کی گفتگو کے ساتھ یہ بات تطبیق نہیں کھا رہی تھی کہ میں ریکی صاحب سے عرض کروں کہ میرے پاس ایک اسٹینڈرڈ اسٹیشن ویگن درجن ستر ۶۲ ماڈل ہے، یہ کوئٹہ کان میں بھی کام دے سکتا ہے اور چاغی کے ریگستان میں بھی، یہ خرید لیں اور مجھے مشکور کریں، میں ارزاں قیمت پر دینے کے لیے تیار ہوں۔ میرے پاس پی آئی ڈی سی کارپرمٹ ہے تین ویگن اور ڈیزل سوئٹ کوئٹہ پورٹ میں اور ایک ویگن پچاس ٹن کوئٹہ کوئٹہ میں یہ اگر خرید کر اپنے مال میں ڈال دیں تو مزید مشکور ہوں گا۔ نرخ ہر کوئٹہ کو معلوم ہے میرا محض کیشن ہے جو بازار کے مطابق ہو۔

حوالے اور حواشی

۱۔ عقدا کے وہ درج ذیل مضامین جو ”بلوچی دنیا“ میں شائع ہوئے اور جنہیں بعد میں انھوں نے ”بلوچ قوم کے دور قدیم کی تاریخ“ میں استعمال کیا ہے وہ یہ ہیں۔

- i۔ بلوچی ادب، اپریل ۱۹۵۸ء۔
- ii۔ بلوچی زبان اور اس کی تاریخ اور طرز نوشت، جولائی، اگست، ستمبر، اکتوبر ۱۹۶۰ء۔
- iii۔ امیر تیرو کا حسب و نسب اور زاد بوم، اپریل ۱۹۶۶ء۔
- iv۔ براہوی دراوڑ نہیں کوشتانی بلوچ ہیں، اکتوبر ۱۹۵۸ء۔
- v۔ بولان، جولائی ۱۹۶۶ء۔
- vi۔ دارپوش بلوچ تھا، کراچی، روزنامہ امروز، ۱۲ جولائی ۱۹۶۰ء۔
- vii۔ کیا تیرو بلوچ تھا، جی ۱۹۵۸ء۔
- viii۔ مکران کی تاریخ کا خاکہ، اکتوبر ۱۹۶۷ء۔

۲۔ محمد حسین عقدا ”بلوچ قوم کے دور قدیم کی تاریخ“۔ ۱۹۷۳ء پاکستان پریس کوئٹہ اپنی تاریخ کے بارے میں وہ اپنی عرق ریزی کا اظہار ان الفاظ میں کرتے ہیں۔

”تاریخ ہذا کیلئے ۱۹۴۸ء کے وسط سے میں نے مواد سینیٹا شروع کیا ۱۹۷۰ء کے اواخر میں جا کر اس مواد کو ترتیب دینے کے قابل ہوا، ۱۹۷۲ء کے اواخر میں اس کی کتابت و طباعت کا آغاز ہوا۔ ۱۹۷۳ء کے اوائل میں یہ چھپ کر

میرے سامنے آگئی ہے۔ کاغذ، کتابت اور طباعت تینوں پر افلاس کی چھاپ ہے۔“ ص ۲۹۷۔

میر بیٹھا خان مری بلوچستان کے علاقے مری کے قصبہ کاہان میں ۱۹۱۲ء میں پیدا ہوئے۔ تعلیم سے فارغ ہونے کے بعد تعلیمی کالج پشاور گیا۔ پھر منسٹرل سروس سے وابستہ ہوئے اور بتدریج ترقی کرتے ہوئے سپرنٹنڈنٹ کے عہدے پر فائز ہوئے۔ ۱۹۶۶ء میں ریٹائرڈ ہوئے۔ بعد ازاں ایک کول کچنی سے وابستہ ہو گئے۔ علم و ادب اور خصوصاً شاعری سے شروع ہی سے شغف تھا۔ ریٹائرڈ ہونے کے بعد بلوچی اکیڈمی، کوئٹہ سے وابستہ رہے۔ کوئٹہ کے بروری روڈ پر ایک محلہ میر بیٹھا خان اسٹریٹ ان کے نام سے منسوب ہے۔ (بحوالہ انعام الحق، کوئٹہ، ڈاکٹر، علامہ اقبال اور بلوچستان، ص ۲۰۸)

ملک محمد پناہ (پیدائش پندرہ جون ۱۹۱۳ء۔ وفات سولہ دسمبر ۱۹۸۰ء) بلوچستان کے ضلع کچھی میں پیدا ہوئے ان کے والد دوسروں کی زمین پر کسان تھے۔ والدہ کی وفات کے بعد جب ملک محمد پناہ کی عمر ۶ سال تھی ان کے والد ہی آگئے اور ریلوے میں بطور چوکی دار بھرتی ہو گئے۔ ملک محمد پناہ نے سب کے سکول میں مڈل تک تعلیم حاصل کی میٹرک کا امتحان ۱۹۳۱ء میں گورنمنٹ سنڈھین ہاؤس سکول کوئٹہ سے پاس کیا۔ ملازمت کا آغاز ریاست قلات میں بطور خزانچی کیا۔ پھر مختلف حیثیتوں سے مختلف ملازمتیں کرنے کے بعد خان قلات کی دعوت پر ریاست قلات میں نائب تحصیل دار کے عہدے پر فائز ہوئے۔ ۱۹۵۶ء میں ریڈیو پاکستان کوئٹہ کا آغاز ہوا تو وہ مختلف حیثیتوں میں اس ادارے سے وابستہ رہے۔ انھوں نے قندھاری بازار کوئٹہ میں ”قومی کتاب گھر“ کے نام سے کتابوں کی دکان کھولی جو بہت کامیاب رہی۔ انھوں نے بتورام کی کتاب ”تاریخ بلوچستان“ کی اصلاح کر کے اپنے خواشی کے ساتھ ترتیب دے کر بلوچی اکیڈمی سے شائع کرائی، بلوچی اکیڈمی میں ان کی بے پناہ خدمات کی وجہ سے انھیں اکیڈمی کا وائس چیرمین بھی مقرر کیا گیا۔ (بحوالہ شاہ محمد مری، ”عشاق کے قافلے“ ص ۱۰، ۱۵، ۱۵۱، ۱۵۷)

مکتوب نمبر ۱

”گلستان سعدی“ بلوچی ترجمہ، محمد حسین عنقا۔

گل خان نصیر کی کتاب ”کوچ و بلوچ“ بلوچی پہلی کیشنز کراچی نے ۱۹۴۹ء میں پہلی مرتبہ طبع کی۔ کتاب کا دوسرا ایڈیشن جولائی ۱۹۸۳ء میں زمرہ پہلی کیشنز کوئٹہ نے شائع کیا۔ اس کتاب کے بعض مندرجات جس کا خط میں ذکر کر دیا گیا ہے عنقا کے مطابق ان کی تحریروں سے اخذ شدہ مواد ہے۔

تاریخ بلوچستان از لالہ بتورام جس کی تصحیح، حواشی اور ترتیب کے بعد ملک محمد پناہ نے بحیثیت وائس چیرمین بلوچی اکیڈمی کوئٹہ سے شائع کرایا۔

یہاں لفظ ”کا“ ”موزوں ہے۔

یہاں لفظ ”کی“ ”موزوں ہے۔

مکتوب نمبر ۲

عنقا کی سیاسی زندگی کا آغاز ۱۹۲۲ء سے شروع ہوا اور ان کی وفات ۱۹۷۷ء تک مختلف کروٹیں لیتا ہوا جاری

رہا۔ جس کا فکری اختتام ”پاکستان پیپلز پارٹی“ کے ساتھ تعلق پر ہوا۔ عقدا کی سیاسی وابستگیوں کا اجمالی خاکہ زمانی ترتیب کے اعتبار سے یہ ہے۔

- نمبر شمار پارٹی/تنظیم کا نام وابستگی کا آغاز اختتام دورانیہ عقدا کی پارٹی میں حیثیت
- i۔ انجمن اتحاد بلوچاں (جی پارٹی بعد ازاں انجمن یک پارٹی کے نام سے موسوم ہو گئی) جولائی ۱۹۹۳ء ۳۴ فروری ۱۹۳۷ء ۶ سال سات ماہ سرگرم کارکن
- ii۔ قلات سٹیٹ نیشنل پارٹی ۵ فروری ۱۹۳۷ء ۱۹۴۱ء ساڑھے چار سال پروپیگنڈہ سیکرٹری
- iii۔ انجمن وطن ۲۲ مئی ۱۹۳۸ء ۱۹۳۶ء آٹھ سال جنرل سیکرٹری
- iv۔ آل انڈیا سٹیٹ پیپلز کانفرنس ۱۹۴۱ء ۱۹۳۶ء پانچ سال سرگرم رکن
- ۱۹۴۱ء میں قلات سٹیٹ نیشنل پارٹی کو آل انڈیا سٹیٹ پیپلز کانفرنس سے منسلک کر دیا گیا جس کے صدر پنڈت جواہر لعل نہرو تھے اور قلات سٹیٹ نیشنل پارٹی کی طرف سے غوث بخش بزنجر مرکزی کمیٹی کے رکن تھے۔
- v۔ بلوچ لیگ ۱۹۳۶ء جون ۱۹۵۶ء دس سال جنرل سیکرٹری
- vi۔ بلوچ نیشنل ورکرز پارٹی ۱۰ فروری ۱۹۴۷ء جون ۱۹۵۶ء دس سال پروپیگنڈہ سیکرٹری
- نوٹ: پارٹی نمبر ۶ اور ۷ میں وہ بیک وقت کام کرتے رہے کیونکہ دونوں میں کوئی فکری تضاد نہیں تھا۔ پارٹی نمبر ۱۶ از خود غیر فعال ہو گئی۔
- vii۔ استمان گل اگست ۱۹۵۶ء ۱۹۵۷ء جنرل سیکرٹری
- viii۔ نیشنل عوامی پارٹی ۱۹۵۷ء ۱۹ دسمبر ۱۹۷۵ء ممبر مجلس عاملہ بلوچستان
- ix۔ پاکستان پیپلز پارٹی ۲۰ دسمبر ۱۹۷۵ء ۲۰ اکتوبر ۱۹۷۷ء (وفات تک) خصوصی ممبر بلوچستان
- ۲۔ سہ لسانی مجموعہ ”سوغات“ کا بیشتر مواد محمد حسین عقدا نے اپنی زندگی میں طباعت کی غرض سے کتابت کر لیا تھا لیکن تلاش روزگار، اہتر مالی حالات، خانگی معاملات، تسلسل سے امیری کے بعد کی مشکلات، سیاسی امور میں بڑھتی ہوئی دل چسپیوں اور پیرائہ سالی کے باعث وہ اسے طبع نہیں کر سکے۔ لہذا یہ مجموعہ کلام، طباعت سے صرف ایک قدم کے فاصلے پر جوں کا توں رہ گیا اور آج بھی اسی حالت میں ہے۔ اس مجموعے میں ان کا اردو، فارسی اور بلوچی (مع اردو نثری ترجمہ) منتخب کلام شامل ہے۔ کتابت شدہ مواد اور بعض رہنما تحریروں سے معلوم ہوتا ہے کہ انھوں نے اس مجموعہ کلام کا نام ”سوغات“ رکھا تھا۔ یہ مجموعہ ۲۰×۳۰-۱۶ کی تقطیع پر کل ۱۹۶ صفحات پر مشتمل ہے جسے اس وقت رائج لیتھو گرافی کے سولہ صفحات کی کتابوں پر کتابت کر لیا گیا تھا۔ کتابت شدہ مواد کے حاشیوں میں ترمیم و اضافہ یہ ثابت کرتا ہے کہ وہ کتابت شدہ مسودہ کی ایک بار خواندگی بھی کر چکے تھے۔
- ۳۔ محمد حسین عقدا کے دو بیٹوں میں شوکت حسین ۱۹۴۷ء کو پیدا ہوئے اور ۲۰۰۷ء میں انتقال ہوا۔ دوسرے بیٹے نصرت حسین ۱۹۴۹ء میں پیدا ہوئے ابتداً مصافحت سے منسلک رہے اور کونینہ سے اخبار ”بولان جدید“ نکالتے رہے آج کل کوئٹہ کے کاروبار سے وابستہ ہیں۔

میر نئی بخش خان زہری کبھی اقتدار میں نہیں رہے۔ دوسرے لوگ وزیر، گورنر یا وزیر اعلیٰ ان کی سفارش سے بننے رہے ہیں ان کی دولت سے در کے سوالی آقا بننے رہے ہیں۔ ذرے آفتاب کا روپ دھارتے رہے ہیں مگر وہ خود اقتدار کے ایوانوں سے باہر کونسل یا پتھر پیچھے پھرتے ہیں۔ کبھی کوئی غیر قانونی کام نہیں کیا اور نہ ملک کے مفاد کے خلاف کسی بیرونی قوت کے آلہ کار بننے ہیں۔ انھیں ان کے جائز کاروبار میں اس قدر دولت ملی ہے کہ اکثر دوسروں کو اقتدار کی کرسی پر بیٹھ کر ناجائز ہتھکنڈوں سے نہیں مل سکی۔

میر نئی بخش خان زہری کو ۱۹۷۰ء کے انتخابات کا انجم نیپ کے مقتدر بلوچ لیڈروں سے زک اٹھانا پڑی تھی۔ انہیں کانوں سے بے دخل کرنے اور ان کے کاروباری وسائل پر قبضہ جمانے کی سعی کی گئی مگر انھوں نے اپنے سردار قبیلہ سردار وادخان زہری سے اعانت طلب کی اور حریفوں کی یلغار سے محفوظ رہے انھوں نے وفاقی سرکار و دربار سے کوئی مدد حاصل نہیں کی، حالانکہ وفاقی حکومت حکومت بلوچستان سے متصادم ہونے کے بہانے تلاش کر رہی تھی۔

میر نئی بخش خان زہری اور ان کے برادر بزرگ قیام پاکستان سے پہلے آل انڈیا مسلم لیگ کے مرکزی عہدیداروں میں شامل تھے اور اس وقت وہ ان چند لیڈروں میں شمار ہوتے تھے جو صاحب ثروت اور صاحب ایثار تھے۔“ (بحوالہ اختر علی خان بلوچ، ”بلوچستان کی نامور شخصیات، جلد چہارم، ص ۱۳۷“)

خطہ میں ”سرمایہ دار“ بنی تحریر ہے جو جیلے کے سیاق و سباق کے اعتبار سے درست نہیں لگتا۔

۵
مکتوب ۳

سردار غلام سرور خان ڈوکی ۱۹۵۱ء میں اپنے والد سردار تاج محمد ڈوکی کی وفات کے بعد سربراہ خاندان بنے اور ان کی دستار بندی کی گئی۔ اس زمانے کے رواج کے مطابق مروجہ تعلیم انھوں نے جبک آباد اور لاہور میں حاصل کی۔ میٹرک انھوں نے ۱۹۵۵ء میں جبک آباد سے کیا تھا۔ ابتدا میں وہ مقدمے بازی میں الجھے رہے اور بعد ازاں سہروردی مرحوم کی سیاسی بصیرت سے متاثر ہو کر ان کی پارٹی میں شامل ہو گئے۔ (بحوالہ اختر علی بلوچ، بلوچستان کی نامور شخصیات، جلد ۲، ص ۲۲۲)

۲
میر محمد ابراہیم ربکی بلوچ پیشے کے اعتبار سے کول کمپنی کے مالک تھے۔ صاحب ثروت لوگوں میں ان کا شمار ہوتا ہے کچھ عرصہ سیاست میں بھی گزارا اور وفاقی وزیر کے عہدے پر بھی فائز رہے۔

۳
آغا عبدالکریم خان ۱۹۱۹ء میں پیدا ہوئے۔ خان قلات امیر محمود خان دوم کی وفات پر ان کے برادر خورد امیر محمد اعظم خان کو قلات کی گدی پر بٹھایا گیا تو آغا عبدالکریم خان کو قلات اسٹیٹ فورس میں بھرتی کر دیا گیا۔ اعلیٰ فوجی ٹریننگ کے لیے ”کاکول“ بھی گئے۔ واپسی پر انھیں قلات اسٹیٹ فورسز کا ایڈجوٹنٹ بنادیا گیا بعد ازاں وہ ترقی کر کے قلات اسٹیٹ فورس کے کمانڈر بنے اور ۱۹۳۶ء میں مکران کا حاکم اعلیٰ یعنی گورنر بنایا گیا۔ (بحوالہ اختر علی، بلوچ، بلوچستان کی نامور شخصیات، جلد اول، ص ۸۳-۱۸۲)

۴
نواب یوسف عزیز گسی ۱۹۰۸ء میں جھل گسی میں پیدا ہوئے۔ بلوچستان میں اردو زبان و ادب کی تاریخ میں سنگ میل کی حیثیت رکھتے ہیں۔ بلوچستان میں سیاسی بے داری کے علم بردار اور قائد تھے۔ ۱۹۳۵ء کو سید کے زلزلے میں

انتقال ہوا۔ (بحوالہ انعام الحق، کوثر، ڈاکٹر، ”بلوچستان میں تذکرہ اردو“، ص ۱۱۸)

۵۔ نواب حبیب اللہ خان آف خاران (پیدائش ستمبر ۱۹۱۱ء، وفات ۱۰ اکتوبر ۱۹۵۸ء)، خاران کے آخری حکمران نواب

تھے۔ یاستوں کے خاتمے کے بعد وہ گوشتیشن ہو گئے تھے۔ (بحوالہ، اشیر عبدالقادر شاہوانی، آئینہ خاران، ص ۱۷۳)

۶۔ میرجعفر خان جمالی مرحوم بلوچستان میں تحریک پاکستان کے سرگرم رہنما اور قائد اعظم کے رفیق تھے۔

۷۔ ”توران“ کے نام سے ایک اخبار محمد حسین عثمانی نے تجویز کیا تھا جس کے مدیر وہ خود ہوتے اور معاون مدیر کھکشاں

تجویز کی گئی تھیں۔ یہ اخبار یکم جولائی ۱۹۷۱ء کو چھ بولان سے نکالا جانا تھا جب کہ مقام طباعت قلات پریس کونینڈ

تھا۔ یہ اخبار ”البلوچ“ کراچی (۳۳-۱۹۳۳ء) کی طرز پر نکالنا مقصود تھا جو بلوچوں کے مسائل اور سیاسی نصب العین کا

انتہار کرتا۔ مجوزہ اخبار میں خبروں کے علاوہ اردو، بلوچی، فارسی نظمیں بلوچوں کی مختلف سیاسی تحریک، تاریخ، گوشت

خواتین، گوشت اطفال، بلوچی ادویات اور ٹوٹکے اور دیگر دل چسپ معلومات کو شامل کیا جانا تھا۔ لیکن اس اخبار پر

اٹھنے والے مالی وسائل اکٹھے نہیں ہو سکے اس لیے یہ اخبار شائع نہیں ہو سکا۔

فہرست اسناد و محولہ:

۱۔ اشیر شاہوانی، عبدالقادر، (۱۹۷۸ء)، ”آئینہ خاران“، بلوچی اکیڈمی، کونینڈ۔

۲۔ بلوچ، اختر علی خان، (۱۹۸۳ء)، ”بلوچستان کی نام ور شخصیات“، جلد اول، رائل بک کمپنی، کراچی۔

۳۔ ایضاً، (۱۹۹۵ء)، ”بلوچستان کی نام ور شخصیات“، جلد دوم، رائل بک کمپنی، کراچی۔

۴۔ ایضاً، (۱۹۹۸ء)، ”بلوچستان کی نام ور شخصیات“، جلد چہارم، رائل بک کمپنی، کراچی۔

۵۔ خٹک، خالد محمود، (۲۰۰۵ء)، ”محمد حسین عثمانی افکار و آواز“، جامعہ بلوچستان، کونینڈ۔ [مقالہ غیر مطبوعہ برائے پی ایچ ڈی]

۶۔ عثمانی، محمد حسین، (۱۹۷۴ء)، ”بلوچ قوم کے دور قدیم کی تاریخ“، پاکستان پریس، کونینڈ۔

۷۔ ایضاً، (۱۹۷۵ء)، ”گلستان سعدی“ (بلوچی ترجمہ)، بلوچی اکیڈمی، کونینڈ۔

۸۔ کوثر، انعام الحق، (۱۹۹۸ء)، ”علامہ اقبال اور بلوچستان“، اقبال اکادمی، لاہور، سیرت اکادمی، کونینڈ۔

۹۔ ایضاً، (۲۰۰۶ء)، ”بلوچستان میں تذکرہ اردو“، ادارہ تصنیف و تحقیق بلوچستان، کونینڈ۔

۱۰۔ مری، شاہ محمد، (۲۰۱۱ء)، ”عشاق کے قافلے“، مہر انشٹی ٹیوٹ آف ریسرچ اینڈ پبلی کیشنز، کونینڈ۔

۱۱۔ نصیر گل خان، (۱۹۶۹ء)، ”کوچ بلوچ“، بلوچی پبلی کیشنز، پہلی اشاعت، کراچی۔

اخبار و رسائل:

۱۲۔ روزنامہ ”امروز“، (۱۲ جولائی ۱۹۶۰ء)، کراچی۔

۱۳۔ ماہنامہ ”بلوچی دنیا“، (اپریل - اکتوبر ۱۹۵۸ء جولائی، اگست، ستمبر، اکتوبر ۱۹۶۰ء اپریل، جولائی ۱۹۶۶ء اکتوبر

۱۹۷۵ء)، ملتان۔